

Яңа ел теләкләре

Андре Тиммерманска

Хәмер, шәраб безгә булмас инде,
Яшебезнең кайнар тамчысын
Бокалларга салып күтәрербез,
Шуның белән күңел ачылсын.

Шул яшь белән 43 нче ел
Алып китсен йөрәк ярасын!
Каршы алайк якты өмит белән,
Бәхет, шатлык белән яңасын!

Син китәсең безне базга бикләп,
Хуш, иске ел — көмеш сакаллы!
Мин күтәрәм татлы шәраб итеп
Өмит яшем тулы бокалны.

Житәр инде, бик күп акты каннар,
Күп киселде якты гомерләр.
Яңа елда, тынып газәпләрдән,
Күтәрелсен иде күңелләр.

Бу яңа ел безгә татлы ирек
Һәм бәхетле яшәү китерсен.
Ул салдырсын кулдан богауларны
Һәм күзләрдән яшьне киптерсен.

Алып килсен жиңү қуанычын,
Дуслар белән күршү шатлығын.
Нуры белән юып үпкәләрне,
Ютәлләрнең алсын актыгын!

Шушы елда, дустым, житәкләшеп,
Кайтсак иде туган йортларга.
Балаларны, хатын, туганнарны
Данлы жиңү белән котларга.

Шушы елда безгә туган өйдә
Коймак пешсә иде учакта.
Елый-елый, хатын, балаларны
Алсак иде кайнар кочакка.

Һәм озатсак иде без ул елны
Бәхет, шатлык, жиңү турында
Язган шигырь белән, шәраб эчеп,
Мул табында, өстәл кырында!